

**प्रेस नोट दिनांक 17.06.2024**  
**थाना फतेहगंज पश्चिमी जनपद बरेली ।**

**थाना फतेहगंज पश्चिमी पुलिस एवं एसओजी/सर्विलांस टीम द्वारा दिनांक 15.06.2024 को हाईवे पर धनेटा के पास हुई बोलेरो पिकअप लूट की घटना को 24 घंटे के अन्दर सफल अनावरण कर लूटी गयी बोलेरो पिकअप मय माल व लूट का मोबाईल तथा घटना में प्रयुक्त मोटर साईकिल बरामद कर दो शातिर लूटेरों को किया गिरफ्तार ।**

शासन द्वारा अपराध व अपराधियों के विरुद्ध चलाये जा रहे अभियान के क्रम में वरिष्ठ पुलिस अधीक्षक जनपद बरेली के कुशल निर्देशन एवं पुलिस अधीक्षक उत्तरी, बरेली एवं क्षेत्राधिकारी हाईवे बरेली के कुशल पर्यवेक्षण में एसओजी/सर्विलांस टीम एवं प्रभारी निरीक्षक थाना फतेहगंज पश्चिमी बरेली टीम द्वारा दिनांक 15.06.2024 को प्रातः धनेटा से आगे हाईवे पर रामपुर की तरफ से माल लादकर बरेली आ रही बोलेरो पिकअप UP22BT5230 जिसको अज्ञात तीन मोटरसाईकिल सवार व्यक्तियों द्वारा रोक कर बल प्रयोग कर लूट लिया गया था । जिसके सम्बन्ध में वादी पप्पू यादव पुत्र लाल सिंह यादव निवासी ग्राम कोईली थाना भोट जनपद रामपुर द्वारा थाना फतेहगंज पश्चिमी पर लिखित तहरीर देकर मु0अ0सं0 210/2024 धारा 392 भादवि



का अभियोग बनाम अज्ञात तीन मोटर साईकिल सवार व्यक्ति दिनांक 15.06.2024 को पंजीकृत कराया गया । उक्त घटना की गंभीरता को देखते हुए उच्चाधिकारीगण द्वारा एसओजी प्रभारी, सर्विलांस प्रभारी व थाना प्रभारी की टीम बनाकर अनावरण हेतु कड़े निर्देश दिये गये । इसी क्रम में पुलिस टीम द्वारा अभियोग पंजीकृत करने के 24 घंटे के अन्दर ही ऑपरेशन दृष्टि के तहत लगाये गये सीसीटीवी कैमरों का व्यापक सहयोग लेकर अनावरण करते हुए घटना में शामिल तीन अभियुक्तों में से दो अभियुक्त 1. अर्शदीप सिंह पुत्र अमरजीत सिंह निवासी स्वालेपुर थाना खजुरिया जिला रामपुर उम्र 26 वर्ष 2. आकाश दीप सिंह पुत्र जगजीत सिंह निवासी ग्राम रतनपुरा थाना बिलासपुर जिला रामपुर उम्र 23 वर्ष को गिरफ्तार कर घटना में प्रयुक्त बिना नम्बर की मोटरसाईकिल तथा लूटी गयी बोलेरो पिकअप जिसमें प्लाईवुड लदा है बरामद कर सफल अनावरण किया गया है । गिरफ्तार अभियुक्तगण द्वारा लूटी गयी बोलेरो में फर्जी नम्बर प्लेट लगाने एवं घटना करने में चोरी की मोटर साईकिल एवं कूटरचित ड्राईविंग लाईसेंस प्रयोग करने आदि के आधार पर उपरोक्त दोनों अभियुक्तगण को धारा 392/411/420/467/468/471 भादवि में गिरफ्तार कर माननीय न्यायालय के समक्ष प्रस्तुत किया जा रहा है । गिरफ्तार अभियुक्त में से एक अभियुक्त अर्शदीप सिंह थाना बिलासपुर रामपुर से एवं थाना रुद्रपुर उत्तराखण्ड से कई बार जेल जा चुका है । भागा हुआ अभियुक्त जस्सी पुत्र बलवेन्द्र निवासी सरसखेडा थाना बिलासपुर जिला रामपुर भी एक शातिर लूटेरा है, जिसकी तलाश की जा रही है ।

**गिरफ्तार अभियुक्तगण का नाम व पता**

1. अर्शदीप सिंह पुत्र अमरजीत सिंह निवासी स्वालेपुर थाना खजुरिया जिला रामपुर उम्र 26 वर्ष ।
2. आकाश दीप सिंह पुत्र जगजीत सिंह निवासी ग्राम रतनपुरा थाना बिलासपुर जिला रामपुर उम्र 23 वर्ष ।

**फरार अभियुक्त का नाम व पता**

1. जस्सी पुत्र बलवेन्द्र निवासी सरसखेडा थाना बिलासपुर जिला रामपुर ।

**बरामदगी का विवरण:-**

1. बोलेरो पिकअप UP22BT5230 सफेद रंग की प्लाईवुड लदा हुआ फर्जी नम्बर प्लेट, 2. गाडी के समस्त कागजात व बिल्टी आदि अन्य महत्वपूर्ण कागजात, 3. घटना में प्रयुक्त मोटरसाईकिल CD DELUXE काले रंग की जिसपर नीले रंग का स्टीकर लगा हुआ एवं मडगार्ड तथा नम्बर प्लेट का स्थान कटा हुआ मॉडीफाईड, 4. अभियुक्त आकाशदीप का कूटरचित ड्राईविंग लाईसेंस, 5. बोलेरो पिकअप का ओरिजनल नम्बर प्लेट जो छिपाकर रखा गया था, 6. अभियुक्तगण के दो अदद मोबाईल ।

**गिरफ्तारी का स्थल:-** एएनए रोड पर बाग/जंगल के पास दिनांक 16.06.2024 समय 20.15 ।

**विवरण पूछताछ-** घटना के सम्बन्ध में गिरफ्तार अभियुक्तगण से गहनता से पूछताछ की गयी तो जानकारी हुई कि उक्त तीनों अभियुक्त चोरी की मोटरसाईकिल से सवार होकर अक्सर बिलासपुर रुद्रपुर आदि स्थानों पर छोटी बड़ी चोरी एवं छिनैती की घटना कर अपना खर्च कर चलाते रहते थे। दिनांक 15.06.2024 को उक्त तीनों अभियुक्त जो कि प्रतिदिन शराब पीने के आदि है, ने बिलासपुर कस्बे में बैठकर योजना बनाई कि कोई बड़ा काम करते है। जिससे महीनों तक खर्च चल सकें और इसके बाद यह तीनों उक्त चोरी की मोटरसाईकिल से बिलासपुर से रात्रि 10 बजे चलकर शीशगढ़ आने वाले मार्ग पर चल दिये। रास्ते में कई चार पहिया वाहनों को रोकने का प्रयास किया और इसी क्रम में मोटर साईकिल से गिरकर घायल भी हो गये किन्तु सफलता नहीं मिली। तब यह तीनों अभियुक्त लगातार चलते हुए शीशगढ़ दुनका धनेटा होते हुए मुख्य मार्ग पर आये तबतक सुबह हो गयी थी। तब इन्होंने रामपुर की तरफ से बरेली जा रही एक न्यू पिकअप को जाते हुए देखा और उसके पीछे लग गये कुछ दूर जाकर ओवरब्रिज पर ओवरटेक कर गाडी रुकवाकर यह कहते हुए कि तुमने हमें कट मार दिया है हम घायल है और चालक को गाडी से उतारकर उसे डरा धमकाकर गाडी लेकर फरार हो गये। वापसी में उक्त तीनों अभियुक्त में से दो अभियुक्त पिकअप में तथा एक अभियुक्त मोटरसाईकिल चलाकर मुख्य मार्ग से न जाकर मीरगंज सिंधौली चौराहा से मील के रास्ते होते हुए गाँव से घूमते-घूमते शीशगढ़ एवं वहाँ से होकर बिलासपुर तक गये रास्ते में ही वादी का लूटा गया मोबाईल बंद कर दिया तथा गाडी को गुप्त स्थान पर छिपा दिया एवं गाडी का नम्बर प्लेट बदलकर एवं बाँडी पर पंजाब मेल एवं अन्य धार्मिक चिन्ह अंकित कर उसपर लदे प्लाई को बेचने बहेडी, शेरगढ़, सोरहा एएनए के रास्ते बरेली में बेचने जा रहे थे कि पकड़े गये तथा अभियुक्त जस्सी फरार हो गया। प्लाईवुड बेचने के बाद गाडी को पंजाब ले जाकर बेचने की योजना थी। अभियुक्तगण से पूछताछ के आधार पर इनके द्वारा पूर्व में किये गये अन्य अपराधों की जानकारी की जा रही है। जानकारी होने पर कठोर विधिक कार्यवाही की/करायी जाएगी।

### **आपराधिक इतिहास:-**

#### **अभियुक्त अर्शदीप उपरोक्त-**

1. मु0अ0सं0 0063/2024 धारा 3/25 आर्मस एक्ट थाना बिलासपुर जनपद रामपुर।
2. मु0अ0सं0 0345/2022 धारा 379/411 भादवि थाना बिलासपुर जनपद रामपुर।
3. मु0अ0सं0 0303/2021 धारा 379/411 भादवि थाना बिलासपुर जनपद रामपुर।
4. मु0अ0सं0 0318/2021 धारा 3/25 आर्मस एक्ट थाना बिलासपुर जनपद रामपुर।
5. मु0अ0सं0 210/2024 धारा 392/411/420/467/468/471 भादवि थाना फतेहगंज पश्चिमी जनपद बरेली।

#### **अभियुक्त आकाशदीप उपरोक्त-**

1. मु0अ0सं0 210/2024 धारा 392/411/420/467/468/471 भादवि थाना फतेहगंज पश्चिमी जनपद बरेली।

### **गिरफ्तार करने वाली टीम का विवरण:-**

1. प्रभारी सर्विलांस श्री रामगोपाल शर्मा मय टीम
2. प्रभारी एसओजी श्री सुनील कुमार शर्मा मय टीम
3. प्रभारी निरीक्षक धनन्जय कुमार पाण्डेय थाना फतेहगंज पश्चिमी बरेली।
4. व0उ0नि0 पुष्पेन्द्र सिंह थाना फतेहगंज पश्चिमी जिला बरेली।
5. उ0नि0 राजेश रावत थाना फतेहगंज पश्चिमी जिला बरेली।
6. उ0नि0 अमरजीत सिंह थाना फतेहगंज पश्चिमी जिला बरेली।
7. हे0का0 915 अनुज कुमार थाना फतेहगंज पश्चिमी जिला बरेली।
8. का0 1238 मो0 इरशाद थाना फतेहगंज पश्चिमी जिला बरेली।
9. का0 3404 कपिल कुमार थाना फतेहगंज पश्चिमी जिला बरेली।
10. का0 चालक मुकेश कुमार थाना फतेहगंज पश्चिमी जिला बरेली।

**नोट:-** वरिष्ठ पुलिस अधीक्षक जनपद बरेली द्वारा 24 घण्टे के अन्दर लूट की घटना का पर्दाफास करने वाली एसओजी/ सर्विलांस/फतेहगंज पश्चिमी पुलिस को नगद पुरस्कार से पुरस्कृत करने की घोषणा की गयी है।